


Icalalamakhekhe alahlekileko



SINDEBELE



Incwadi

2



Ukufunda ngeenqhema okuhlahlwa ngutitjhere

Ngaphambi kokufunda

- Phendla uye ekhasini elinendatjana ezokufundwa. Khuluma ngeenthombe.
- Bawa abafundi bafunisele kobana indatjana imayelana nani ngokuthi bafunde isihloko bebaqale neenthombe.
- Yethula nanyana uhlathulule amagama alikhuni ngaphambi kobana abafundi bafunde indatjana.

Ukufunda kokuthoma

- Abafundi kumele bazifundele isiqetjhana ngokwabo.
- Abafundi kumele bafunde buthule nanyana bafundele phasi sakuhleba isiqetjhana soke.
- Khambakhamba hlangana nabafundi uqalisise kobana boke abafundi bayazibandakanya ekufundeni. Ungabawa kobana loyo umfundu oseduze kwakhe afundele phezulu indawana leyo efundwako.

Ukucocisana

- Buza imibuzo emayelana nalokho okufundiweko.
- Nqopho emagameni atjhejiweko, amatjhada nelwazi-magama.
- Uzokufunyana eminye yemisebenzi encwadini le ngemuva iqakathekile begodu ingahlahlah lokho ekungakhulunyiswana ngakho. (Khetha imisebenzi efaneleko nenembako eselevelini labafundi.)

Ukufunda kwesibili

- Ngamanye amalanga, ungavumela abafundi kobana babuyelete bafunde incwadi. Bangafunda ngamunye nanyana ngababili.
- Tjhejisisa ukufunda ngokutjhelela, ihlelo nelwazi-magama.
- Bawa abafundi baqedelele umsebenzi owenzwiwa ngeenqhema ekhona ngemuva kwencwadi le. (Khetha imisebenzi enembako esezingeni elifanele abafundi.)



Nangabe kunesithombe esinje,
abafundi abalingise indatjana leyo.



Ngemva kokuzifundela ngamunye, abafundi kumele bafunde ngeenqhema. Abafundi abasebenzisane ngeenqhema ukuqedelela umsebenzi onembako ongemuva encwadini le. Abafundi akukameli batlole okuthileko phezu kwencwadi le. Umsebenzi otlolwako awutlolelwé ngeencwadini zabo zokutlolela umsebenzi.

Icalalamakhekhe alahlekileko




UDanish wahlola ngefesidere. Wabona
iveni edosa ikoloyana. Umtjhayeli wahlika
evenini wehlisa amakhekhana amahle
wangemakomitjini ngemuva evenini.

Kusese njalo, umntazanyana omncani
wakhulumisa umtjhayeli. Wabonakala
kwangathi ubuza indlela.

Umtjhayeli wabeka ithreyi ethwele
amakhekhana phasi epheyivumendeni ukuze
akwazi ukulayela umntazanyana indlela.

Ngokuphazima kwelihlo, umsanyana
wagijima ngebelo elikhulu, wafike
wadobha ithreyi ethwele amakhekhana
abhagelwe ngemakomitjini wabaleka
nawo. Ngesikhathi umtjhayeli abuyisa
amehlo, amakhekhana woke besele ayile!



UDanish walinga ukulemukisa umtjhayeli ngokubetha ifesidere, kodwana akhange amuzwe umtjhayeli. Walinga ukuhlathululela uyise bonyana kwenzeke ini, uyise akhange amtjheje wasikinya ihloko nje kwaphela.

Umntazanyana lowo wase ugwala isithombe samakhekhana abhagelwa ngemakomitjini wasinikela unina.

"Uthi sihle kangangani isithombe lesi?
Ingabe sithombe samathuthumbo lesi?"
Kwabuza unina.

Akekho noyedwa owamuzwako bonyana ulinga ukuthini! Ngesikhathi leso, uDanish bekaneenyanga ezili-18

ubudala. Ngemva kwalapho, walinga
ngamandla ukufunda ukukhuluma kuhle.

Akhange asafuna bonyana nangelilodwa
ilanga kube nomuntu ongamuzwisisiko!

Ngemuva kwesikhathi
esingaba minyaka
eli-10...



UDanish besele afunda igreyidi lesi-6.

Itlasi lakhe belihlela umnyanya wokugidinga ilanga lamabeletho lakaKsz. Fish. Utitjhere yena bekangazi bonyana bahlele umnyanya lowo. Amakhekhana abhagelwa ngemakomitjini abhagwe yi-*Bake a Cake* anyamalele.

UDanish nabangani bakhe uRuby noBheka bebafanale ukuthola amakhekhana lawo, nakungasinjalo amaqhinga wabo womnyanya besele angasazokuphumelela.

"Kunabantu abathathu esibarhononelako," kutjho uDanish. Wokuthoma nguSolly Samps, soke siyazi bonyana kubayini aziwa ngebizo lakaSweetie Pie."

"Wesibili ngu Maria Dlamini, othanda
amatjhokoledi wamamafini!"

"Nimkhohlwa njani u-Adam Bester," kutjho
uBheki. Udma koke okuphambi kwakhe!"
NoRuby naye wangezelela.



Abangani abathathu laba bathatha
isiquonto sokobana uDanish uzokubuza
uSolly, kuthi uRuby akhulumisane
noMaria. UBheka yena bekazokubuza
u-Adamu.

Bahlela imibuzo etloliweko abazoyibuza
abarhononelwako. Bavumelana
bonyana bazakuhlangana ngomuso
ngemva kwamadina nasele
baqedile ukuzibandulela umdlalo
wakamakhakhulararhwe newehokhi.




Bavumelana ngokuyibuyekeza imibuzo
aboziyibuza abarhononelwako ngaphambi
kokuhlangana nabo.



Ngelanga elilandelako, omunye nomunye wazilungiselela. Kokuthoma uDanish wakhamba wayokufuna uSolly. "Solly, ngijamela! Ngibawa ukukhuluma nawe."

"Wamukelekile. Amahlelo akhamba njani ngokubhincela umnyana wokugidinga ilanga lakakosazana uFish?" "Ngelitjhwa, kunomuntu owebe woke amakhekhana abhagelwa ngemakomitjini! Ingabe unelwazi bonyana kungaba ngubani?"

"Danish, akekho noyedwa umuntu ongathatha amakhekhana lawo ngombana boke abantu bafuna umnyanya lowo ube yipumelelo. Sizokubona senze ini? Kufanele sibawe abafundi bakhuphe enye imali ukuze sikwazi ukuyokuthenga amanye amakhekhana."



URuby wabuza uMaria ngaphambi
kokuthoma kweemfundo zamhllokho.

"Maria, ngibawa ungilinde! Khuyini lokhu
okubonakala embajini yakho?

Ithi ngikususe!"

"Lotjha Ruby, ngiyathokoza!"

Ngikufunile izolo ngemuva kokuzibandula
ekhwayeni, kodwana akhange ngikufunyane."

"Ngikhambe masinya. Bengirhabe ekhaya
ngombana umma bekasebenza ebusuku.

Akhamba njani amalungiselelo wokubhincela
umnyanya waka-Ksz. Fish? Ingabe kukhona
engingasiza ngakho?"

Iye, amakhekhana abhagelwa
ngemakomitjini etjiwe woke. Angazi kobana

unelemuko lokobana kungaba ngubani na?"

"Akekho ngetlasini lethu ongafuna ukonaumnyanya lowo. Soke sifuna ukubonaumnyanya lowo uba yipumelelo. Angithembibonyana no Solly eqinisweni angakwenzalokho nanyana azithanda kangako izintoezimnandi."



Ekugcineni uBheka ukhuluma no-Adam.

"Adam, ngibawa ungilinde. Nami ngiya emdlalweni wokuzibandula umakhakhula ararhwe. Izolo bewukuphi ngemva komdlalo wokuzibandula?"

"Awa! Ngirhabe ukuyokubamba ibhesi ngombana umma nobaba basebenza isikhathi esingezelelweko. Kubayini? Ingabe ikhona indaba ofuna ukungitjela yona?"

Amakhekhana wethu woke womnyanya waka-Ksz. Fish alahlekile. Ingabe unelemuko ngalokho na?"

"Afeke! Njengombana kungimi othanda ukudla nanyana yini engaphambi kwami,

sekungimi ekumele ngirhononelwe?

Sekungimi-ke kwanje engidle
amakhekhana?

Angekhe ngakwenza lokho
ngombana ngizokona umnyanya
wethu. Soke sisebenze ngamandla
ukwenza bonyana umnyanya lo ube
yipumelelo!"



Ngemva kokuphuma kwesikolo, abofokisi abathathu bahlangana ukumadanisa ilwazi abalifunyeneko. Bavumelana bonyana u-Adam, uMaria noSolly akhange bawebe amakhekhana. Okuthusa khulu, kukobana sele kulahleke namarolo wamasoseji!

Okuseleko kwanje kulinda esikolweni ubusuku boke ukuze bazibambele isela bona ngokwabo.

Ngemuva kokufunyana imvumo kuhlokokulu wesikolo nebabelethini babo, bakha itende lokukampa ngetlasini lapha bekuzokubanjelwa khona umnyanya.

Ngambala akhange balale mhlokho balinda isela. Bacima ilampa. Batjhiya umnyango uvuleke kancani ukuze kungene umkhanyo omncani.



uDanish noRuby balala benyoni ubuthongo.
uBheki yena besele arhorha iinkhumba.
Angalala njani isisombululo somraro wethu
singakasitholi?


Nge-iri le-12, umnyango wavuleka. "Bheka!
Bheka! Vuka!"

"Yini? Kwenze njani?"

"Kunomuntu ongenileko," kuhleba uDanish.
"Umuntu loyo mfitjhani khulu."

uBheka wakhanyisa itotjhi yakhe. Kude le
etafuleni, uFluffy besele afake ngemlonyeni
amasametjisi. Le yifuyosithandwa
yakahlokokulu.

Ipilo inemikariso miraro!



Isela lamakhekhana abhagelwa ngemakomitjini

Qala ngaphandle kunesela,

Kunomuntu owebe amakhekhana wami

Kungabangcono awabuyisele kimi njenga nje

Nakungasinjalo, uzowahlawula.

Akukho okuphephileko lapha kwanje,

Ikhekhana lela lokugcina bekungelami

Bengiyolidla bengilamanise

Ngokusela itiye emnandi.

Qaliwe, yiza lapha, yiza ngikuqalisise.

Akunandaba kobana uzokuthini

Qala iintshutshurwana zikghakghathelle
umlomo wakho. Zikukhomba

ngaphandle kokuphika

Uyifenyana enekani,

Ngiyazi bonyana uyawathanda amakhekhana
abhagelwa ngemakomitjini.

Ulinga ukukhomba ugogo ngomuno.

Kunjalo-ke, umdlalo uphelile

Isela libanjwa ngomthwalo

Angekhe usakwazi ukuphika

Amaqhingga aphelile.

Amaphuzu akarisako



Iresephi yokuthoma yokubhagwa kwamakhekhana wangemakomitjini la yathoma ukuba khona ngomnyaka we-1796.



Amakhekhana abhagelwa ngemakomitjini ekuthomeni bekabbhagelwa ngemakomitjini wetiye wamabala.



Amakhekhana la athoma ukwaziwa khulu ngombana onga isikhathi nakabhagwako kunalokha kubhagwa amakhekhe amakhulu.



Amakhekhana abhagelwa ngemakomitjini ngesinye isikhathi abizwa ngama-fairy cakes.



Ikhekhana elikhulu ekhe labhagwa labe linobudisi obuma-555 kg, labe linobude obulimitha begodu ububanzi buma-3 m. Ikhekhana lelo labe linamakhalori amamiliyoni ama-2.



UWinston Curchill kwaba nguye wokuthoma owahlongoza ukuba khona okumnanjana okusarhwaba phezu kwamakhekhana. Ngokukhamba kwesikhathi wase usola imihlathi yakhe emikhulu eyabe ithabela ukuhlafunya irhwaba elimnandi.



Ibhaga e-Amerika yavula umgodi eboden, okuyi-ATM yamakhekhe abhagelwa ngemakomitjini. Amakhekhana aphuma ama-iri ama-24 ngelanga. Lapho kukhutjhwa amakhekhana atjhisako ama-600 ngesikhathi esisodwa.

Umsebenzi ofundwa ngeenqhemba



I

Buyelelani nifundisise imibuzo elandelako bese niyayiphendula.

- a. Qalisisa iinkhavara nekhasi lokugcina langaphandle lencwadi. Nicabanga bonyana kuzokwenzeka ini?
- b. Indatjana le idzimelele kubani?
- c. Unina lakaDanish wacabanga kwangathi umgwalo wakaDanish mathuthumbo. Ucabanga bonyana uDanish wazizwa njani ngalokho?
- d. Kungani kwabonakala kwangathi akekho umuntu ofuna ukuzwisia lokho uDanish bekalinga ukubatjela khona?
- e. UDanish bekaneenyanga ezili-18 kwaphela lokha nakabona amakhekhe asetjiwa evenini ethutha ipahla. Ucabanga kobana lokho kutjengisa ukukhalipha kwengqondo? Kungani utjho njalo?
- f. Ngemva kweminyaka eli-10, amakhekhe abhagelwa ngemakomitjini ayetjiwa. UDanish nabangani bakhe bebasola abobani? Kungani bebasolaabantu labo.
- g. Ingabe indatjana engehla uyithandle? Tlola imitjho eli-10 ekukarileko nanyana engakakukari ezsendatjaneni.
- h. Ukhe walahlekkelwa ngokuthileko okuthandako?
 - i. Tjela abanye abafundi kobana yini eyalahlekako begodu wayifunyana njani?
 - ii. Ngemva kwalapho, tlola iingaba ezi-2 ezinemitjho ebu-8 mayelana nokuthi okwalahlekako wakufunyana njani.
- i. Endatjaneni engehla esiphethweni injayakahlkokulu ngiyo eyebe amakhekhe abhagelwa ngemakomitjini. Wena tjhugulula isiphetho sibe ngenye indlela.



2

Akhe ucabange kunento elahlekileko ngetlasini lenu. Buza imibuzo emihlanu usebenzise amagama alandelako: ini? nini? njani? Ngubani? Ingangani? Ngemva kwalapho, buza abantu ababili ngalokho okulahlekileko. Tlola phasi iimpendulo zabo. Thoma ngombuzo bese ugcina ngependulo.



3

Hlanganisa imitjho engenzasi ngokuthi usebenzise iinhlanganisi: **ngombana**, **ukuze**, **kodwana**.


- UDanish warhononela uBheki. UBheki uthanda ukudla nanyana yini ebekwa ngaphambi kwakhe.
- Abafundi bebefuna ukuhlanganisa imali. Abafundi bafuna ukwenzela utitjhore wabo umnyanya wokuphela komnyaka.
- Abafundi bahlanganisa imali. Abafundi bahlanganisa imali yokwenza umnyanya.



4

Buyelela utbole imitjho elandelako ngekulomo-mbiko.

- "Ngimele ngirhabele ekhaya ngombana umma usebenza ebusuku namhlanje," kutjho uMaria.
- "Kunomuntu omfitjhani ongene ngendlini," kuhlebahleba uDanish.





5

Abafundi betlasi lenu baqunte ukwenzela utitjhhere umnyanya wokumlayelisa iinkolo nazivalwako ekupheleni komnyaka. Tlola isimemo somnyanya lowo. Isimemo asifake lokhu okulandelako:

- Akuvele igreyidi labafundi labo abazokulungiselela umnyanya lowo
- Isibongo sakatitjhhere ozokwenzelwa umnyanya lowo
- Ilanga mhla kuzokugidingwa umnyanya lowo
- Indawo lapha umnyanya uzokubanjelwa khona
- Isikhathi sokugidingwa komnyanya lowo
- Ukubekisa nelwazi elingezelelweko



b

Nizokuba nomnyanya wokuphela komnyaka. Tlolani ibhajedi yazo zoke izinto enizozitlhoga.



7

Tlolela utitjhhere wakho incwadi. Esigabeni sokuthoma mthokoze ngomehluko omkhulu awenzileko epilweni yakho. Esigabeni sesibili mtjеле bonyana ngiziphi izinto ozithandako lokha nakafundisako. Esigabeni sokugcina, mfisele amalanga wokuphumula amnandi. Sebenzisa iphahla elilandelako nawutlola incwadi yakho.

Isiphande/I-adresi

Ilanga/Idadamu

Kosazana _____ othandekako

Ngiyathokoza

(Tlola ibizo lakho nesibongo)

IGREYIDI 3 ILIMI LEKHAYA



Incwadi 2

Isihloko:	Icalalamakhekhe alahlekileko
Ilimi:	IsiNdebele
Ileveli:	IGreyidi 3 Incwadi yokufunda ngeLimi Lekhaya Ileveli 3 Incwadi 2
Umhlobowomtlolo:	Ococwako
Amagamaatjhejweko:	ukuvumelana, okuthileko, ukubuza, nanyana, ukuthoma, ukurhononela
Ilwazi-magama:	umrhononelwa, ukubuyekeza, isela, imvumo, umsetjhi, icala, ukufokisa, ukuzibandula
Amatjhada:	-Igama elilodwa elingaba neenhlathululo ezahlukeneko. Amagama la aphinyiswa ngendlela efanako begodu atlolwa ngendlela efanako: ilanga; inyanga, ukubhinca,
Okumumethweko, imibono namakghono:	<ul style="list-style-type: none">▪ Fundisisa indatjana bewuphendule imibuzo elandelako.▪ Hlela imibuzo ozoyibuza abafundi ngokuthileko okulahlekileko.▪ Buza imibuzo kilabo obasolelako ngokuthileko okulahlekileko.▪ Hlela ibhajedi yomnyanya othileko enizokuba nawo getlasini lenu.▪ Tlola imitjho elandeko ibe sekulumeni engophileko.▪ Tlola incwadi yobungani.

IsiTatimende seKharikhyulamu yeliZweloke (i-TKZ) sifuna kobana abotijhere babekel ngeqadi isikhathi qobe lilanga baqale umsebenzi wokufunda ohlahlwa ngutitjhere.

Ukufunda okuhlahlwa ngutitjhere kufuna abafundi abafunda ngezinga lokutjhelela elifanako kobana bafunde isiqetjhana esifanako, ngeenqhema begodu ngaphasi welawulo lakahitjhere.

Utijhere kufanele ahlele iinkhathi zokufunda sekufaka hlangana namagama athileko azokuhlahlulwa esiqetjhaneni kanye namaqhinga anembako wokufunda azokuthogwa bafundi. Elinye iqhingga elitlhogekako ngelokukhulumma ngesiqetjhana hlangana kwabafundi notitjhere begodu hlangana kwabafundi babodwa ngeenqhema.

Iincwadi lezi zifaka hlangana iinquetjhana ezinengi ekungakhulunywa ngazo. iinquetjhana ekungasuselwa kizo imibuzo kanye neminye imisebenzi engakusiza wena titjhere ukuze ukwazi ukuhlahlha abafundi bakho.

ISBN 978-1-4315-2425-9



ISBN 978-1-4315-2425-9



**THIS BOOK MAY NOT
BE SOLD.**



basic education

Department:
Basic Education
REPUBLIC OF SOUTH AFRICA

Published by the Department of Basic Education
222 Struben Street, Pretoria
South Africa

© Department of Basic Education
First edition 2016

The Department of Basic Education has made every effort to trace copyright holders but if any have been inadvertently overlooked, the Department will be pleased to make the necessary arrangements at the first opportunity.

Ezinye iincwadi
zeGreyidi 3
ezisematjhelfini ngeLimi
Lekhaya:



Ileveli:
1
URobby umqasa onamaqhinga udlelezela ipungutjha

Ikhamblo eliyingozi elwandle

Siyazithabisa ngekhwitjhini

Idayari yomntwana otsitsilako



Ukubaleka okwaba yipumelelo

UTHandi ube nelanga elimbi

Ipelaveke engekhe sayikhohlwa



Kunerhorho ngekhabeteni lami

Icalalamakhekhe alahlekileko

Kuyamangaza, kodwana liqiniso